

नागपूर-मुंबई शिघ्रसंचार द्रुतगती मार्ग (महाराष्ट्र समृद्धी महामार्ग) निर्मितीकरीता महाराष्ट्र महामार्ग अधिनियमानुसार संपादन करण्यात येणाऱ्या अनुसूचित क्षेत्रातील जमिनीबाबत विचारविनिमय करण्यासाठी प्राधिकृत अधिकारी नियुक्तीबाबत ...

महाराष्ट्र शासन
सार्वजनिक बांधकाम विभाग,
शासन निर्णय क्र.खाक्षेस-२०१६/प्र.क्र.२५१ एल.बी.१९/रस्ते-८,
हुतात्मा राजगुरु चौक, मादाम कामा रोड,
मंत्रालय, मुंबई - ४०० ०३२,
दिनांक : ०६ जून, २०१७.

प्रस्तावना :-

नागपूर-मुंबई शिघ्रसंचार द्रुतगती मार्ग (महाराष्ट्र समृद्धी महामार्ग) प्रकल्पाच्या आखणीमध्ये समाविष्ट जमिनीपैकी ठाणे व नाशिक जिल्ह्यातील काही जमिनी अनुसूचित क्षेत्रामध्ये अंतर्भूत आहेत. महाराष्ट्र महामार्ग अधिनियम (१९५५ चा ५५) यातील तरतुदीनुसार या प्रकल्पासाठी जमीन संपादनाची बाब शासनाच्या विचाराधीन आहे.

उक्त अधिनियमाच्या कलम १५ च्या पोट-कलम (२) च्या परंतुकानुसार, संपादन करण्यात येणार असलेली जमीन अनुसूचित क्षेत्रात असेल तर, राज्य शासन किंवा या बाबतीत प्राधिकृत करण्यात आलेला अधिकारी, अशी जमीन संपादन करण्याचा राज्य शासनाचा इरादा जाहीर करण्यापूर्वी, राज्य शासनाने या बाबतीत काढलेल्या सर्वसाधारण किंवा विशेष आदेशाव्दारे घालून देण्यात येईल अशा रीतीने, संबंधित ग्रामसभा / पंचायती, पंचायत समिती व जिल्हा परिषदेबरोबर विचारविनिमय करील, अशी तरतूद आहे.

सदर बाब विचारात घेऊन, या प्रकल्पाच्या आखणीमधील ठाणे व नाशिक जिल्ह्यातील अनुसूचित क्षेत्रात अंतर्भूत असलेली जमीन संपादन करण्याचा राज्य शासनाचा इरादा जाहीर करण्यापूर्वी, उक्त अधिनियमातील तरतुदीनुसार संबंधित ग्रामसभा / पंचायती, पंचायत समिती व जिल्हा परिषदेबरोबर विचारविनिमय करण्यासाठी राज्य शासनाच्या वतीने अपर जिल्हाधिकारी, ठाणे यांना ठाणे जिल्ह्याकरीता व अपर जिल्हाधिकारी, नाशिक यांना नाशिक जिल्ह्याकरीता प्राधिकृत करण्याची बाब शासनाच्या विचाराधीन होती.

शासन निर्णय :-

महाराष्ट्र महामार्ग अधिनियमाच्या (१९५५ चा ५५) कलम १५ च्या पोट-कलम (२) च्या परंतुकानुसार, नागपूर-मुंबई शिघ्रसंचार द्रुतगती मार्ग (महाराष्ट्र समृद्धी महामार्ग) प्रकल्पाच्या आखणीमध्ये समाविष्ट जमिनीपैकी ठाणे व नाशिक जिल्ह्यातील अनुसूचित क्षेत्रात अंतर्भूत असलेली जमीन संपादन करण्याचा राज्य शासनाचा इरादा जाहीर करण्यापूर्वी, उक्त अधिनियमातील तरतुदीनुसार संबंधित ग्रामसभा / पंचायती, पंचायत समिती व जिल्हा परिषदेबरोबर विचारविनिमय करण्यासाठी राज्य शासनाच्या वतीने अपर जिल्हाधिकारी, ठाणे यांना ठाणे जिल्ह्याकरीता व अपर जिल्हाधिकारी, नाशिक यांना नाशिक जिल्ह्याकरीता प्राधिकृत अधिकारी म्हणून नियुक्त करण्यात येत आहे.

अपर जिल्हाधिकारी, ठाणे व अपर जिल्हाधिकारी, नाशिक या प्राधिकृत अधिकारी यांनी पंचायतीसंबंधीचे उपबंध (अनुसूचित क्षेत्रांवर विस्तारित करणे) अधिनियम, १९९६ व महाराष्ट्र ग्रामपंचायती संबंधीचे उपबंध (अनुसूचित क्षेत्रांवर विस्तारित करण्याबाबत) नियम, २०१४ तसेच याबाबत शासनाने वेळोवेळी पारित केलेले आदेश विचारात घेऊन कार्यवाही करावी.

महाराष्ट्र राज्य रस्ते विकास महामंडळ मर्यादित यांनी नागपूर-मुंबई शिघ्रसंचार द्रुतगती मार्ग (महाराष्ट्र समृद्धी महामार्ग) प्रकल्पाची आखणी व त्या अनुषंगिक कागदपत्रे अपर जिल्हाधिकारी, ठाणे व अपर जिल्हाधिकारी, नाशिक यांना या कामकाजासाठी उपलब्ध करून द्यावीत.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून त्याचा सांकेतांक क्रमांक २०१७०६०६१२५६०६८११८ असा आहे. हा शासन निर्णय डिजीटल स्वाक्षरीने सांक्षाकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रा. द. जोशी)

अवर सचिव (खा.र.१)

प्रत,

- १) मा.राज्यपाल यांचे सचिव, राजभवन, मुंबई
- २) मा.मुख्यमंत्री यांचे अपर मुख्य सचिव, मंत्रालय, मुंबई
- ३) मा.मंत्री (सा. बां.) यांचे खाजगी सचिव, मंत्रालय, मुंबई
- ४) मा.मंत्री (सा. बां./सा.उ.) यांचे खाजगी सचिव, मंत्रालय, मुंबई
- ५) मा.मंत्री (महसूल) यांचे खाजगी सचिव, मंत्रालय, मुंबई
- ६) मा.मंत्री (आदिवासी) यांचे खाजगी सचिव, मंत्रालय, मुंबई
- ७) मा.मंत्री (ग्राम विकास) यांचे खाजगी सचिव, मंत्रालय, मुंबई
- ८) मा.राज्यमंत्री (सा. बां.) यांचे खाजगी सचिव, मंत्रालय, मुंबई
- ९) मा.राज्यमंत्री (सा. बां./सा.उ.) यांचे खाजगी सचिव, मंत्रालय, मुंबई
- १०) मा.राज्यमंत्री (महसूल) यांचे खाजगी सचिव, मंत्रालय, मुंबई
- ११) मा.राज्यमंत्री (आदिवासी) यांचे खाजगी सचिव, मंत्रालय, मुंबई
- १२) मा.राज्यमंत्री (ग्राम विकास) यांचे खाजगी सचिव, मंत्रालय, मुंबई
- १३) मा. मुख्य सचिव, महाराष्ट्र शासन, मंत्रालय, मुंबई
- १४) मा. प्रधान सचिव (महसूल, मुद्रांक शुल्क व नोंदणी), मंत्रालय, मुंबई
- १५) मा. प्रधान सचिव (आदिवासी विकास), मंत्रालय, मुंबई
- १६) मा. प्रधान सचिव (ग्राम विकास), मंत्रालय, मुंबई

- १७) उपाध्यक्ष व व्यवस्थापकीय संचालक, महाराष्ट्र राज्य रस्ते विकास महामंडळ
मर्यादित, वांद्रे, मुंबई
- १८) विभागीय आयुक्त, कोकण व नाशिक
- १९) जिल्हाधिकारी, ठाणे व नाशिक
- २०) अपर जिल्हाधिकारी, ठाणे व नाशिक
- २१) सर्व मंत्रालयीन विभाग
- २२) निवडनस्ती (रस्ते-८), सार्वजनिक बांधकाम विभाग, मंत्रालय, मुंबई